

नियोजन विभागाच्या अधिपत्याखालील अर्थ व सांख्यिकी संचालनालयाचा संगणकीकरण प्रकल्प राबविण्याकरीता SAS तंत्रज्ञानाचे मनुष्यबळ पुरविण्यासाठी M/s Ultramax Infonet Technologies Pvt. Ltd. या संस्थेची नियुक्ती करणेबाबत.

महाराष्ट्र शासन
नियोजन विभाग

शासन निर्णय क्रमांक : असांसं १३१४/प्र.क्र. १२२/का-१४१७

मंत्रालय, मुंबई - ३२

दिनांक: १५ डिसेंबर, २०१५

वाचा : १) नियोजन विभाग शासन निर्णय क्रमांक एफएनएस-३३०५/प्र.क्र. १४२ (अ)/का-१४२६ दिनांक १८ ऑक्टोबर, २००६

२) नियोजन विभाग शासन निर्णय क्रमांक एफएनएस-३३०५/प्र.क्र. १४२ (अ)/का-१४२६ दिनांक १९ ऑक्टोबर, २००६

प्रस्तावना:

नियोजन विभागाच्या अधिपत्याखालील अर्थ व सांख्यिकी संचालनालयाचा संगणकीकरण प्रकल्प राबविण्यासाठी शासन निर्णय क्रमांक एफएनएस-३३०५/प्र.क्र. १४२ (अ)/का-१४२६ दिनांक १८ ऑक्टोबर, २००६ अन्वये प्रधान सचिव, नियोजन विभाग यांच्या अध्यक्षतेखाली प्रकल्प अंमलबजावणी समिती स्थापन करण्यात आली आहे. सदर समितीने मान्यता दिल्यानुसार निविदा प्रक्रिया पूर्ण करणे आणि प्रकल्पाच्या अंमलबजावणीचे संनियंत्रण करण्यासाठी नियोजन विभाग शासन निर्णय क्रमांक एफएनएस-३३०५/ प्र.क्र. १४२ (अ) /का-१४२६ दिनांक १९ ऑक्टोबर, २००६ अन्वये संचालक, अर्थ व सांख्यिकी संचालनालय यांच्या अध्यक्षतेखाली उपसमिती स्थापन करण्यात आली आहे.

२. नियोजन विभागाच्या प्रकल्प अंमलबजावणी समितीने घेतलेल्या निर्णयास अनुसरून अर्थ व सांख्यिकी संचालनालयाच्या संगणकीकरण प्रकल्प राबविण्याकरीता संस्था नियुक्त करण्यासाठी शासनाच्या विहित पद्धतीनुसार संचालनालयाने दिनांक २८ ऑगस्ट, २०१५ रोजी खुली निविदा प्रसिध्द केली होती. निविदा कालावधीत तिनपेक्षा कमी संस्थानी निविदा भरल्याचे निदर्शनास आले. नियमानुसार निविदा प्रक्रियेस दोनवेळा मुदतवाढ दिल्यानंतर ई-निविदा प्रणालीद्वारे M/s Epoch Research Institute, M/s Ultramax Infonet Technologies व M/s Vayam Technologies या तीन संस्थानी निविदा सादर केल्याचे दिसून आले. प्राप्त निविदांची अर्थ व सांख्यिकी संचालनालयाच्या तांत्रिक छाननी समितीद्वारे छाननी करण्यात आली व तांत्रिकदृष्ट्या ग्राह्य ठरलेल्या आणि न्युनतम दर नमूद करणा-या M/s Ultramax Infonet Technologies Pvt. Ltd. या संस्थांच्या व्यापारी / वाणिज्य निविदा उघडण्यात आली. M/s Ultramax Infonet Technologies Pvt. Ltd. या संस्थेशी चर्चा / वाटाघाटी करून त्यांनी अर्थ व सांख्यिकी संचालनालयाकडे दिनांक

३०-११-२०१५ रोजी सादर केलेल्या रुपये ३.१० कोटीच्या सुधारित प्रस्तावास प्रशासकीय व वित्तीय मान्यता देण्याचा प्रस्ताव शासनाच्या विचाराधीन होता.

शासन निर्णय:

उपरोक्त वस्तुस्थितीस अनुसरून संचालनालयाचा संगणकीकरण प्रकल्प राबविण्यासाठी आवश्यक असलेल्या चार SAS तंत्रज्ञांच्या सेवा पाच वर्षांच्या कालावधीसाठी पुरविण्यासाठी M/s Ultramax Infonet Technologies Pvt. Ltd. या संस्थेची नियुक्ती करण्यास व निविदेत नमूद केल्याप्रमाणे प्रकल्पातील टप्प्यांची समाधानकारकरीत्या पूर्तता झाल्यानंतर M/s Ultramax Infonet Technologies Pvt. Ltd. या संस्थेस प्रकल्पाची कर वगळता एकूण रक्कम रुपये ३.१० कोटी टप्प्यानुसार प्रदान करण्यास मान्यता देण्यात येत आहे. सदर संगणक प्रकल्पासंदर्भात काही प्रश्न उद्भवल्यास त्यावर निर्णय घेण्याचे अधिकार अपर मुख्य सचिव (नियोजन) यांना राहतील.

२. उपरोक्त निर्णयास अनुसरून M/s Ultramax Infonet Technologies Pvt. Ltd. या संस्थेची नियुक्ती करणे, संस्थेशी करार करणे, कार्यारंभ आदेश देणे, प्रकल्पाची अंमलबजावणी करणे, संनियंत्रण करणे व शासन निर्णय दिनांक १९ ऑक्टोबर, २००६ अन्वये गठीत करण्यात आलेल्या समितीच्या बैठका आयोजित करून प्रकल्प अंमलबजावणी समितीस संनियंत्रण अहवाल सादर करणे इत्यादी आवश्यक बाबीवर अर्थ व सांख्यिकी संचालनालयाने आवश्यक ती कार्यवाही करावी. M/s Ultramax Infonet Technologies Pvt. Ltd. संस्थेस कर वगळता प्रकल्पाची रक्कम रुपये ३.१० कोटी अदा करण्याबाबतची कार्यवाही अर्थ व सांख्यिकी संचालनालयाने करावी. निविदेतील अटी व शर्तीनुसार M/s Ultramax Infonet Technologies Pvt. Ltd. संस्थेस अदा करावयाच्या मोबदल्यापोटी पाच वर्षांच्या कालावधीसाठी निविदेत नमूद टप्प्यानुसार आवश्यक असलेले अनुदान संचालनालयास उपलब्ध करून देण्यात येईल.

३. सदरचा खर्च मागणी क्र. ओ-९, ३४५४ गणना, सर्वेक्षण व सांख्यिकी (०२) सर्वेक्षण व सांख्यिकी, ११२ आर्थिक सल्ला, (०३) (०५) इलेक्ट्रॉनिक आकडेवारी संस्करण केंद्र (३४५४ ०३८५) (योजनांतर्गत) १० कंत्राटी सेवा या लेखाशीर्षाखालील सन २०१५-१६ व त्यापुढील या आर्थिक वर्षाच्या मंजूर अनुदानातून भागविण्यात यावा. अर्थ व सांख्यिकी संचालनालयाच्या संगणकीकरणासाठी सन २०१५-१६ या आर्थिक वर्षासाठी अर्थसंकल्पीय वितरण प्रणालीवर ७०% मर्यादेमध्ये रुपये १.८६ कोटी रक्कम उपलब्ध आहे. सन २०१५-१६ या आर्थिक वर्षामध्ये मंजूर अनुदानापेक्षा वाढीव रकमेची आवश्यकता भासल्यास वाढीव अनुदानाचा प्रस्ताव अर्थ व सांख्यिकी संचालनालयाने सादर करावा.

४. नियोजन विभागाचा संगणकीकरणाचा प्रकल्प यशस्वीरित्या राबविण्याची जबाबदारी अर्थ व सांख्यिकी संचालनालयाची राहिल. या प्रकल्पासाठी अतिरिक्त मनुष्यबळाची आवश्यकता भासल्यास त्यासाठी नियोजन विभागास स्वतंत्र प्रस्ताव सादर करण्यात यावा.

५. सदर शासन निर्णय नियोजन विभाग क्रमांक एफएनएस-३३०५/प्र.क्र. १४२ (अ)/का-१४२६ दिनांक १८ ऑक्टोबर, २००६ अन्वये प्रकल्प अंमलबजावणी समितीस प्रदान केलेल्या अधिकाराचा वापर करून निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२१५११४५०३१०१६ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रियांका रं. छापवाले)

अवर सचिव, महाराष्ट्र शासन

प्रति,

- १) अपर मुख्य सचिव (नियोजन), नियोजन विभाग, मंत्रालय, मुंबई-३२
- २) प्रधान सचिव (माहिती तंत्रज्ञान), सामान्य प्रशासन विभाग, मंत्रालय, मुंबई-३२
- ३) प्रधान सचिव (व्यय), वित्त विभाग, मंत्रालय, मुंबई-३२
- ४) संचालक, माहिती तंत्रज्ञान, मंत्रालय, मुंबई-३२
- ५) संचालक, अर्थ व सांख्यिकी संचालनालय, बांद्रा (पूर्व), मुंबई-५१
- ६) डॉ. डी. बी. पाठक, आय. आय. टी., पवई, मुंबई
- ७) उपसचिव (प्रशासन), नियोजन विभाग, मंत्रालय, मुंबई-३२
- ८) अधिदान व लेखा अधिकारी, मुंबई
- ९) अपर संचालक (इआसंके), अर्थ व सांख्यिकी संचालनालय, मंत्रालय, मुंबई-३२
- १०) नियोजन विभाग (का - १४२६ / १४२७), मंत्रालय, मुंबई-३२
- ११) निवड नस्ती (का-१४१७), मंत्रालय, मुंबई-३२

डिजीटাইज्ड कालबद्ध सेवा वर्ष - २०१५